

# પારસીઓ શા કારણે ખાહાઈ થઈ જાય છે?



લેખક :  
નરીમાન મંચેરજી ખંભાણી

# ૨૪૯૨ પારસીઓ શા કારણે બહાઈ

થઈ વિધાઈ છે ?  
ગુજરાત સંમેદાવાદ  
લેખક ;  
ગુજરાતી ડ્રાપીર-સંગ્રહ  
નરીમાન મંચરજી બંસીયા.

થોડાક સમયથી પારસી કોમમાં એક બારે ચિંતા  
હિપન્ન થઈ છે, અને તે બહાઈજમના પ્રચારના બચ  
માટે છે. અમદાવાદમાં થોડાક પારસીઓ બહાઈ  
થયાના સમાચાર મુંબઈનાં છાપામાં વાંચ્યા બાદ  
કોમમાં એક જાતની જગૃતિ પેદા થવા પામી, અને  
એ સામે લડત લડવા અને પારસી કોમને પોતાના  
ધર્મની ખુલંદી સમજાવવા પારસી ધર્મરક્ષકોએ પ્રયાસ  
કર્યા. તેઓનું ધારવું હતું કે પારસી કોમ પોતાના  
ધર્મથી નાવાકેદ હોવાને લીધે તેઓ પરધર્મમાં વટ-  
લાઈ જતા હતા. એ જ સમય દરમ્યાન મુંબઈના

# ગુજરાત વિદ્યાપીઠ ગ્રંથાલય

| ગુજરાતી કૉપીરાઇટ વિભાગ |

અનુક્રમાંક ૨૪૧૮૩ કિમત

ગ્રંથનામ પાંચમી શાખાદિ બહાર ૬૦  
અથ ૭.

વર્ગિક ૧/૨૦૪૧ ૯

જાપામાં એક ભાષણની જાહેરાત બહાર્ષિઓ તરફથી  
 આપવમાં આવી હતી કે રવિવાર તેઓના હોલમાં  
 “બહાર્ષિઝમને ખીજા ધર્મો સાથે શું સંબંધ છે?”  
 એ વિષય ઉપર તેઓના અગ્ર વક્તા અને પ્રચારક  
 મીસીસ શીરીન રોજદાર બોલનાર હતા. હું બહાર્ષિ-  
 ઝમથી મિત્રકુલ નાવાકેશ હતો, પણ મારા પોતાના  
 ધર્મનું થોડુંક જ્ઞાન હતું એટલે આ મશહૂર પ્રચારક  
 શું કહેવા માગે છે તે જાણવા બેરીબંદર ઉપર  
 આવેલા બહાર્ષિ હોલ તરફ મારી નોટબુક સાથે મેં  
 પગલાં લંબાવ્યાં. બહાર્ષિ હોલમાં તે વખતે દરેક  
 ધર્મના અનુયાયીઓ હાજર હતા. તેમાં થોડા પારસીઓ  
 પણ સામેલ હતા. વક્તાએ વિદ્વતાથી લાંબુ ભાષણ  
 કર્યું જેમાં સમગ્રવ્યું કે દરેક ધર્મના એ ભાગ હોય  
 છે. એક ભાગમાં પેગમ્બરો યા અવતારો ખુદાની  
 શક્તિ, એકતા અને તેને સમજાના પેદા કરનાર તરીકે  
 ઓળખાવે છે. ખીજા ભાગમાં તે કિસ્તાને પૂગવાને  
 માટે કયો માર્ગ અખત્યાર કરવો તે વિષે છે. હું અત્રે  
 જરથોસ્તીઓને જે ભાગ લાગુ પડે છે તે ભાગનો

આ બાવણુમાંથી ઉતારો આપું છું. દરેક ધર્મ મનશની, ગવશની, કુનશની ઉપર જ રચાયેલો છે. કોઈપણ ધર્મે ખરાબ વિચાર, ખરાબ વચન અને ખરાબ કામ કરવાને કહ્યું જ નથી. અને તેથી કોઈ પણ એક ધર્મ એ ત્રણ કાનૂનને પોતાના એકલાની માલેકીના કહિ શકે જ નહિ. હવે દરેક ધર્મે પોતાના વખત અનુસાર મનશની, ગવશની અને કુનશનીનું વીગતવાર વર્ણન કર્યું છે. કારણ એક જમાનામાં જે યીજને આપણે કુનશની એટલે સારાં કામ ગણીએ છીએ, તે બીજા જમાનામાં તેથી ઉલટું જ ગણાય. જેમકે જરથોસ્તી કાયદા પ્રમાણે એક જરથોસ્તી જે વાહકાપની વિદ્યાનો અભ્યાસ કરવા ચાહે તો તે પહેલો એક અજરથોસ્તી ઉપર કાપ મુકી તેને વાઢે ને પછી જે તે અજરથોસ્તી મરી જાય તો એક બીજા અજરથોસ્તી ઉપર વાહકાપનો અખતરો અજમાવે અને તે પછી ત્રીજા અજરથોસ્તી ઉપર અજમાવે. પણ જે ત્રણે અજરથોસ્તી મરી જાય તો તે જરથોસ્તી બીજા જરથોસ્તી ઉપર કદી પોતાનો અખતરો અજમાવે નહિ, અને જે તેમ કરે તો તે

વિદ્યાના શીખનારનો હાથ કાપી નાખવો (વંદીદાદ, પરગરદ ૭મી ૩૬, ૩૭). હવે ક્રાઇસ્ટના કાયદામાં એને કુનશની એટલે સારું કામ નહિ પણ તેથી હિલકું જ ગણાશે. કારણ મનુષ્યજાતિની ઉપર અને તે બી આપણા ધર્મનો નથી તેથી તેના ઉપર જેમ કુનરાં, ખિલાડાં ઉપર કરે તેવા અખતરા કરવા એ ધાર્મિકપણું નહિ પણ ક્રૂરતા કહેવાય.

ક્રાઇસ્ટના વખતમાં એક ઓરત ઉપરાંત જો બીજાને પરણવાનો વિચાર કરે તો તે મનશની એટલે સારો વિચાર નહિ પણ ખરાબ વિચાર ગણાય; જ્યારે ઇસ્લામમાં ચાર ઓરત કરે ત્યાં સુધી એ ખરાબ વિચાર ગણાતો નહિ.

જરથોસ્તીઓ પોતાની બંદગીમાં દુરવંદોને માટે એટલે પારકા ધર્મવાળાઓ માટે તંગી, વિપત્તિ અને આફત ચાહે (ઈજ્જતી ૮, ૮) તો તે ગવશની એટલે સારી વાણીમાં શુભાર થતાં હતાં ! પણ ક્રાઇસ્ટને શણાએ ચડાવ્યો ત્યારે તે વખતે પણ તેણે ખુદ પાસે

પ્રાર્થના કરી કે ઓ પ્રભુ! આ મને સતાવનારા-  
ઓને તું માફ કર, કારણ તેઓ આ શું કરી રહ્યા  
છે તે જાણના નથી. એટલે એક ક્રીસ્તીઅનની નજરે  
હિપલી જરથોસ્તી ખંદગી તે ગવશની એટલે સારી  
વાણીમાં ખપી શકે નહિ.

દરેક ધર્મ સમય અને માણસજાતની સમજ-  
વાની શક્તિ પ્રમાણે કેળવણી આપે છે. જેમ જેમ  
મનુષ્યજાત વધુ અને વધુ કેળવાતી જાય છે તેમ  
તેમ તેને માટે ખુદા તરફથી પેગમ્બરો મોકલાતા રહ્યા  
છે. ખુદાના આ કાનૂનને કોઈ તોડી શકનાર નથી.  
ખુદાના હાથ કોઈ ખાંધી શકનાર નથી કે ઓ ખુદા  
હમારે માટે તેં એક પેગમ્બર મોકલ્યો હતો તેનો  
હમે સ્વીકાર કર્યો છે, પણ હવેથી પછી બીજા કોઈ  
પેગમ્બરને હમારે માટે મોકલીશ નહિ, કારણ હમે  
તેને ઇચ્છતા નથી!

દરેક પેગમ્બરોને જ્યારે આવે છે ત્યારે પોતાની  
અગાહિ આવી ગયેલા પેગમ્બરોની હિમદા તારીફ

કરે છે અને ભવિષ્યમાં આવનાર પેગમ્બર માટે આગાહી કરે છે. આ જમાનાને માટે દરેક પેગમ્બરે ભવિષ્યવાણી કરી છે, દુન્યાને માથે જે જે આદતો અને ભયઝ્રુમે છે તેનું વર્ણન કર્યું છે અને સાથે સાથે એક મહાન અવતાર જન્મ પામી આખી દુન્યાના અધર્મીઓનો નાશ કરી ધર્મીઓનો વિજય સ્થાપશે એવું ભાખ્યું છે. તે પછી આ ખાનુ વક્તાએ ગીના, તોરાત, બાઇબલ, કુરાન, અને બીજાં ધર્મશાસ્ત્રોમાંથી ફકરાઓ ટાંકી પોતાની દલીલો રજૂ કરી હતી, અને બહાઉદ્દીને આ સઘળા ધર્મોના ભવિષ્યના રાહગર તરીકે ઓળખાવ્યા.

આ જમાનામાં દુન્યાના જુદાજુદા ધર્મોને માટે જુદાજુદા પેગમ્બરો આવી શકે જ નહિ, કારણ તેમ કરવાથી જે વિશ્વધર્મ અને વિશ્વશાંતિની ભવિષ્યવાણી કરી છે તે ફળાભૂત થઈ શકે નહિ અને જુદાજુદા ધર્મો પાછા પોતપોતામાં લડયા કરે.

જરથોસ્તી ધર્મપુસ્તકમાં સોશીયોસને માટે



ઇશારો છે અને હુશીદર બામી અને શાહ બેહરામની રાહ જરથોસ્તીઓ જોઇ રહ્યા છે તે બામ અને બહાઉદ્દલાહ છે.

મીસીસ ફેઝદારે ઘણો અફસોસ જાહેર કર્યો કે જરથોસ્તીઓ પાસે ગાથા સિવાય બીજી કંઈ પણ સત્તાવાર કિતાબ હાથમાં નથી; એને આ આવનાર મહાન અવતારને માટે જરથોસ્તસાહેબ જેવા પેગમ્બરે જે ભવિષ્યવાણી કરી હશે તે તો પરસી-પોત્રીમમાં દારૂની જુમમાં એત્રકઝાન્ડરે લગાડેલી આગમાં ભસ્મ થઇ ગયું લાગે છે. એ તો માનવું અશક્ય છે કે જરથોસ્ત સાહેબ જેના પેગમ્બર ભવિષ્યમાં આવનારની આગાહી ન કરી શક્યા હોય.

બહાઉદ્દલાહ જરથોસ્તીઓના ભવિષ્યના પેગમ્બર છે એ દાવો કર્યાથી એમને ઇન્કાર અથવા મમરૂ કરવા જેવું ગર્હ સદીમાં તો હતું જ નહિ. કારણ ઇરાનમાંથી દસંથી બાર હજાર જરથોસ્તીઓની જે અછૂત કામ જેવી સ્થિતિ હતી તેના પેગમ્બર હોય તો શું

અને ન હોય તો ? શું મુંબઈમાં કેટલા પારસીઓ છે, તેઓની શું હાલત છે ( સો વરસ ઉપર હિંદના પારસીઓની હાલત કાંઈ મગરૂરી લેવા જેવી તો હતી જ નહિ ) તે વિષે ધરાનના જરથોસ્તીઓ અગ્રણ્ય હતા. એ તો બહાઉદ્દલાહે દાવો કર્યો 'આદ માણેકજી લીમજી હાતરીઆ ધરાની સરકારનો જાગ્રો હોવા છતાં અમદાદ જઈને બહાઉદ્દલાહને મળી શકયા અને ત્યાર પછી જ જગીઆ કરવેરો જરથોસ્તીઓ ઉપરથી હટાવી શકયા હતા. કાઉન્ટ લીઓ ટૉલરટૉય જે દુન્યાના મહાન લેખક અને ફિલસુફ ગુરુ તરીકે જગમશહૂર છે તે બહાઉદ્દલાને માટે લખે છે કે " આપણે આખી જિંદગીભર સરજનનો બેદ ઉકેલવા મથી રહ્યા છીએ. પણ એ બેદની ચાવી પેલેગટાઇનમાં અડકાના કેદખાનામાં બહાઉદ્દલાહ નામના એક કેદી અને દેશવટો ભોગવનાર પાસે છે. " એવા એક મહાન કેદીને આ મૂઠીભર અને દુન્યામાં ન જણાયેલી અને પડતર પારસી કેમ તેના સોશીઓસ યા શાહ બેહરામ કહે યા ન કહે તેથી બહાઉદ્દલાના દરજ્જાને

આવ્ય આવી શકે નહિ.

મૂળ મુદ્દો તો એ જ છે તે સાસાન વંશનો હોવો જોઈએ અને ધરાન સરઝમીનથી પેદા થવો જોઈએ—નહિ કે ચીન યા હિંદુસ્તાનથી. આજે આખી દુન્યામાં ડોઈ પણ સાસન વંશનો પુરુષ જરથોસ્તી રહ્યો નથી, અને સાસાનવંશથી ઊતરેલો જે ડોઈ જીવતો હશે તે ધર્મે મુસ્લિમ યા બહાઈ હશે. બહાઉલ્લાહ સાસાન વંશના જ હતા. યઝદેગરદ શહેરચારના વંશથી હતા અને ચારસો વરસ અમાઢિ તેમના ખાનદાનને મુસન્નમાન બનાવવામાં આવ્યા હતા. બહાઉલ્લાહ એક સાધારણ સ્થિતિના માણસ નહિ હતા, પણ એક ધણા જ તવંગર વઝીરના દીકરા હતા. જરથોસ્તીએ કહે છે કે તે લશ્કર લઈને આવશે અને જરથોસ્તી દીનનો જ ફેલાવો કરશે. તે જ પ્રમાણે ક્રીસ્તીઓ કહે છે કે તે આવીને ખ્રિસ્તી ધર્મનો ફેલાવો કરશે. અને મુસ્લિમ પ્રજા માને છે કે તે આવનાર ઇસ્લામનો ફેલાવો આખી દુન્યામાં કરશે. પણ આપણે ધાર્મિક ઇતિહાસમાં જોઈશું

તો માલમ પડશે કે કોઈ પેગમ્બર આવીને આગલા ધર્મનો ફેલાવો કરતો જ નથી, જેમકે જરથોસ્તે આવી ધરિાનમાં હોશંગી દીન હોવા છતાં પોતાની નવી દીન સ્થાપી. અને હોશંગના માનનારાઓ પોતાનો ધર્મ તજીને જરથોસ્તી બન્યા તો કોઈની મશહૂર નથી કે કહે કે તેઓ હોશંગને બેવફા બન્યા પણ બિલકુલ તેઓ જ હોશંગના ખરા માનનારા હતા કે જરથોસ્ત સાહેબને પીછાણી તેની તરફ વળ્યા. કોઈ પેગમ્બર લશ્કર લઈને આવતો જ નથી. કાઈસ્ટને માટે પણ યાહુદીઓની કિતાબમાં હતું કે તે લશ્કર લઈ ને આવશે અને યાહુદીઓનો રાજ થશે. પણ ઇતિહાસ સાબિત કરે છે કે કાઈસ્ટ જ યાહુદીઓને માટે બિવિખ્યવાણી કરેલો જ પેગમ્બર હતો. યાહુદીઓ હજી પણ આ સમ્યાર્થ કબૂલ કરતા નથી, પણ ઈશ્વરનો કોપ એ કોમ પર કાઈસ્ટનો ઈન્કાર કર્યા પછીથી બિતરતો જ રહ્યો. છે, અને હજી તે ચાલુ જ છે.

નવો પેગમ્બર જે આવશે તે ઈશ્વરી દીન ફેલા-

વશે અને તે દીનને શું નામ આપવું તે કામ આપણું  
 નહિ પણ પરવરદેગારનું છે. દીન એક જ છે. સખળા  
 પેગમ્બરો ઈશ્વર તરફથી આવ્યા છે અને આવતા  
 રહેશે. ધર્મોનાં ગુણગુણ નામ આપી બેઠાવા  
 ઈન્સાને પેના કર્યા છે. પેગમ્બરો આવી સખળાને  
 ખુદા તરફ ખેંચવાની કોશિશ કરે છે. જે લોક તે  
 અવાજ કબૂલ કરી તેની તરફ ઢળે છે તે ખુશનસીબ  
 છે કારણ તે અમર થઈ જાય છે. અને જે હુકમનો  
 પાક હોતો નથી તે પોતાના જ્ઞાન પર મુસ્તકીમ રહી  
 પોતાના પેગમ્બરને ખરી રીતે બેવકા અને છે, કારણ તે  
 પોતાના જ પેગમ્બરને જે નવા અવાજના સ્વરૂપમાં  
 આવ્યો છે તેને ઓળખતો નથી. બહાઉદ્દલાહે દુન્યા-  
 માં વિશ્વવર્મ સ્થાપવા અને એકતા ઉત્પન્ન કરવાને  
 માટે પ્રયત્નો કર્યા તેના બહામામાં ઈરાની પ્રજા અને  
 રાગ તરફથી એમને કામ દેવામાં આવ્યા, ચાણુકનો  
 માર પડ્યો અને ચાલીસ વરસો સુધી જેલ અને  
 કારાવાસમાં રહ્યા, પણ બહાઉદ્દલાહ પોતાના કામમાં  
 સફળ થયા. તેવણની આમદ પછીથી જ પેલી અજૂત

મણાતી જરથોસ્તી કામની હાલત સુધરી, જરથોસ્તી દીનને માનની નજરે મુસલમાનો જોવા લાગ્યા, જઝી-આ ટેક્ષ જે આપવો પડતો તે નાબૂદ થયો અને જરથોસ્તીઓની જે દેડ બંગી જેવી સ્થિતિ હતી તે એટલી હદ સુધી સુધરી ગઈ કે આજે તેઓ ધરાનની પારલામેન્ટમાં પણ બેસી શકે છે.

બહાઉદ્દલાહે દરેક ધર્મવાળાઓને પોતાના ધર્મનો પૂરો અભ્યાસ કર્યા પછી જ બહાઈ ધર્મની સચ્ચાઈ પિછાણવા કહ્યું છે. તે મુજબ જરથોસ્તીઓને પણ પોતાના ધર્મનો અભ્યાસ કરવા ઉત્તેજન આપવું જોઈએ. કારણ કે જેમ જેમ દરેક જરથોસ્તી પોતાના ધર્મથી વાકેફ થતો જશે તેમ તેમ તે જલ્દી બહાઈ બનશે. માટે દરેક જરથોસ્તીને ગાથા, વંદીદાદ, યજ્ઞ-શને, વગેરેનો અભ્યાસ કરવા પહેલે કહેવું અને પછી બહાઈ ચોપડીઓ વાંચવા આપવી. ત્યાર પછી બહાઈ ઓનું કામ ધણું આસાન થઈ જાય છે. જ્યાં સુધી એક જરથોસ્તી પોતાના ધર્મથી નાવાકેફ હોય છે,

ત્યાં સુધી એ બહાષ તાલીમની બુલંદી સમજી શકતો નથી. માટે તેને જરથોસ્તી પુસ્તકોનો જ અભ્યાસ કરવા પહેલે ઉત્તેજન આપવું જોઈએ.”

આ ઉપલું બાપણ સાંભળ્યા છતાં હું નહિ સમજી શક્યો. કે જરથોસ્તી ધર્મ પુસ્તકોનો અભ્યાસ કર્યા બાદ એક માણસ વધુ સહેલાઈથી કેમ બહાઈ બની જતો હશે. કારણ કે વક્તાએ તો કહ્યું હતું કે જરથોસ્તી ધર્મ પુસ્તકોમાં કોઈ સત્તાવાર દલીલ ભવિષ્યના આવનાર માટે રજૂ થઈ નથી, કારણ ચોપડીઓનો નાશ કરવામાં આવ્યો છે. આ કારણથી બહાઈ હોલ છોડી જવા પહેલાં મેં શીરીન ફેઝદારને પૂછ્યું, કે એનો અર્થ શો હતો ? ત્યારે એ બાનુએ જવાબ આપ્યો કે, “તમે પોતે તમારા ધર્મનો અભ્યાસ કરશો તો માફ કરેલું : સહેલાઈથી સમજીશો, અને તમારા સવાલનો જવાબ તમે પોતે જ આપી શકશો.”

થોડા દિવસ પછી મારા એક મિત્ર પાસેથી હું વંદીદાદ અને યજ્ઞશનેની ચોપડીઓ લઈ આવ્યો.

માથા તો હું આગળ ધણી વાર વાંચી ગયો હતો, એટલે આ બે ચોપડીઓની જરૂર બાકી હતી. વંદીદાદાને માટે મને ઉત્તમ માન હતું, કારણ તે આપણા ધાર્મિક કાનૂનની ચોપડી ગણવામાં આવે છે. આપણે વંદીદાદ કરાવીએ છીએ અને દસ્તૂરોને મોટી રકમ આપી આપણા ગુજરેલાંઓને પેલી દુન્યામાં તેમ કરીને સારી જગ્યા અપાવીએ છીએ. પણ જ્યારે એ ચોપડીનો તરજુમો ગુજરાતીમાં હું વાંચી ગયો ત્યારે મને સખત આઘાત થયો અને શરમમાં માફ સર નમી ગયું. હું મારા વાચકના લાભ અર્થે થોડા ફકરા વંદીદાદના નીચે ટાંકી બતાવું છું કે જેથી આપણા જરથોસ્તીઓની આંખ ઊઘડે અને એવી વાહીઆત કેતાબને પોતાના ધર્મની કેતાબ તરીકે કદી પણ ન ઓળખાવે. એ વંદીદાદની કેતાબથી જરથોસ્તસાહેબનું હડહડતું અપમાન થયું છે. એમના દુશ્મનોએ એમને હલકા પાડવાની જ કાશિશથી એ કેતાબ લખી હશે.



પદમરદ ૩, ૧૮ — “ નસાસાલારની આસપાસ દીવાલ ભરી દેવી, અને પછી હલકો ખોરાક અને હલકાં કપડાં આપવાં કે જેથી તે નખજો થાય અને પછી ૫૦, ૭૦ યા ૯૦ વરસનો થાય ત્યારે ખીજા માઝદીઅરનાનો તેને ઊંચા પહાડ પર લઈ જઈ તેનું માથું કાપી નાખે અને તેનું કાલબુદ પક્ષીઓને ખાવા નાખે. ”

પરમરદ ૭, ૨૩ — “ અગ્ને શરીરી દુ-યાઓના પેદા કરનાર અશો અહુરામઝદા, જે માણસોએ મૂવેલા કૂતરાનો અથવા મૂવેલા માણસોનો નસો ખાધો હોય તેઓ કેવી રીતે પાક થાય? ” એ દેખાડે છે કે અસલના જરથોસ્તીઓ માણસખાઉ હોવા જોઈએ.

પરમરદ ૯, ૪૭, ૪૮, ૪૯ — “ અગર કોઈ યોઝદાથ્રેગર પાસેથી માઝદયરની દીનને લગતી પવિત્રાઈને લગતું કામ નહિ શીખ્યો હોય અને તે છતાં કોઈની ઉપર પાણી છાંટી તેને પાક કરવાની કોશિશ કરે તો તેને ખેડીઓ ખાંધે, તેનાં કપડાં કાઢી

નાખે અને તેનું માથું કાપી નાખે અને પક્ષીઓ  
આમળ તેનું કાલબુદ્ધ ખાવા નાખે.”

પરગરદ ૧૦, ૩૦-૩૫—“ અએ શરીરી દુન્યાના  
પેદા કરનાર અશો ! અગર જે માઝદયસ્નીઓના  
ધરમધે કૂતરું ઘેલું થવાથી મૂગું થયું હોય તો માઝ-  
દીઅસ્ની તેનો શું ઉપાય કરે ? ” ( ત્યારે ખુદાએ  
શું વાહીઅત જવાબ આપ્યો તે વાંચો ) “ ત્યારે  
અહુરામઝદે કહ્યું કે છોલેલું લાકડું તેની ગરદનની  
મોહરા ઉપર સખત રીતે બાંધે. જે તે લાકડું સખત  
હોય તો તે ઇતરડીના જેટલું મોટું, અને નરમ હોય  
તો તેથી બેવડું તેના મોઢા સાથે મજબૂત બાંધે.  
પછી તેને આગર નહિ પહોંચે તેમ લાકડાંએ કરી  
મજબૂત બાંધે. જે તે કૂતરું પશુને યા માણસને  
કરડે તો તેનો જમણો કાન કાપી નાખવો. બીજી  
વાર કરડે તો ડાબો કાન કાપવો. ત્રીજી વાર કરડે તો  
જમણા પગની નેસ કાપવી; ચોથી વાર કરડે તો  
ડાબા પગની નેસ કાપવી. પાંચમી વાર કરડે તો તેની

પૂંછડી કાપવી.

આ પરગરદ ૧૩મું તો આપું વાંચવા લાયક છે, કારણ તેમાં જરથોસ્તસાહેબે હોરમઝદને એવા વિચિત્ર સવાલો કર્યા છે કે કોઇ ધારે કે સવાલ કરનાર અને જવાબ આપનાર બંને પોતાની બુદ્ધિ ખોઇ ખેડા છે.

૧૪ પરગરદ ૯થી ૧૮ — “ પોતાના રવાનના છુટકારાને માટે તોજેશ તરીકે બહી અશોષએ કરી અશો મરદોને કુંવારી અને કોઇની નજદીક નહિ ગયલી ( યાને હમખિસ્તર નહિ થયેલી ) એવી એક કન્યા આપવી જોઇએ. અએ શરીરી દુન્યાના પેદા કરનાર અશો ! તે કન્યા કેવી રીતની ? ત્યારે અહુ-રામઝદે કહ્યું કે પંદર વરસની ઉપરની, સારી ચાલની, કાનમાં લુલક સાથની બહેન અથવા તો છોકરીને અશો મરદોને નારીપણામાં આપવી. ” આ આપું પરગરદ પણ વાંચવા લાયક છે. કારણ તેમાં દસ્તુરોએ પોતાનો ધંધો જમાવવા અને બધી રીતે તૃપ્ત થવાનો સરલ

રસ્તો શોધ્યો છે; કારણ પંદર વરસની કન્યા ઉપરાંત તેઓને સાઈં મકાન, ગાદીતકીઆ, ચૌદ પશુઓ, વડેતું પાણી, ફળદ્રુપ જમીન, વગેરે વગેરે આપવાનું કહ્યું છે. અને તેઓમાંના અઢાર અશો મરદોને ગોસ્તરોટીનો અને દાઝ તથા શરાબનો ખોરાક પૂરો પાડવો જોઈએ. હવે વાંચનારે વિચાર કરવો જોઈએ કે એક માણસ અશો શી રીતે રહી શકતો હશે જ્યારે પંદર વરસની છોકરી તેને વપરાસ માટે અપાય અને દાઝ સાથનું તેને બોજન કરાવવામાં આવે? અહીં પેલા પારસી થીઓસોશીસ્ટ્રનું ગોસ્ત નહિ ખાવાનું પોકળપણું પણ સાબિત થાય છે, કારણ અશો માણસોને ગોસ્ત અને દાઝ સાથનું જમણું કરાવવાનું કહ્યું છે.

૧૫મી પરગરદ ૪૬ થી ૪૯—જરસ્થોતસાહેબ ખુદાને પૂછે છે કે “અમે શરીરી દુન્યાના પેદા કરનાર અશો ! અગદ માઝદયસ્નીઓ કૃતરીને જીવતા જુરસાને (યાને હવસને) લગતા સંબંધ કરાવવા

ચાહે તો યુનાહની શુભીઅત નહિ લાગે તેને માટે તેઓ કેવી રીતે કરે ? ત્યારે હોરમઝદે જવાબ દીધો કે તે માઝદયસની પશુઓની બેસવાની જ્યાં જગ્યા હોય ત્યાં ખાડો ખોદે. જો તે જમીન સુકી હોય તો અર્ધા પગ સુધી અને નરમ હોય તો અર્ધા માણસપૂર ઊંડું અને કમર સુધી ખોદાવી જોઈએ. અને ત્યારપછી બચ્ચાં છોકરાંથી અને આતશથી દૂર તે કૂતરીને બાંધે કે તેઓને કરડે નહિ. અને જ્યાં સુધી કૂતરો ખીજી જગ્યાએથી આવી પહોંચે ત્યાં સુધી તે કૂતરીની સંભાળ રાખે. તે પછી માઝદયસનીઓ એક ખીજા કૂતરાને આવવા દે, અને દરેકને એક ખીજાથી દૂર રાખે જેથી તેઓ એક ખીજાને જખમ કરે નહિ. એ રવેશે તે કૂતરી ત્રણ કૂતરાના સંબંધમાં આવવાથી બચ્ચાંસાથની થાય છે અને તેણીની ચૂંચીમાં દુધ આવે છે. વિગેરે”

આવી નખોજી અને નિર્લજ્જ વાતો બંડાર વંદીદાદમાં સમાયેલો છે. તે હસ્તુરો પાસે બહુાવવાથી

ગુજરેલાં જરથોસ્તી રૂવાનો શી રીતે બહેસ્તમાં પહોંચી શકતાં હશે તેનો વાચક વર્ગ ખ્યાલ કરી લેવો. કદાચ હવસથી ભરેલા જીવતા જરથોસ્તીઓ એવી સંભોગની વાતોથી જીવતા જ બહેસ્તમાં (?) જતા હોય તો કોણ જાણે !

૧૮ પરગરદ ૨૯—“ જો કોઈ મારો શખસ ‘ પએહરશ ’ ( યાને મરથો ) ના શરીરના બેટલો મોટા ગોસ્તનો કટકો આપે તો હું જ હોરમઝદ છું તે તેને બરતર બહેસ્તના માર્ગમાં જવાના કુશાદે રસ્તા તરફ ખીજો કોઈ સવાલ હરગીઝ થઈને પૂછતો નથી.” એ રીતે જોતા જરથોસ્તીઓને માટે સૌથી ઉત્તમ કુનશની યાને સારી કરણી તે મરધાને ખવાડવાનું છે. પછી ગમે એટલાં ખીજ પાપો કરે તો ખી મરધાને ખાવડયા પછી હોરમઝદની કાંઈ મજલ છે કે બહેસ્તમાં જતા અટકાવે !

વંદીદાદ તે આપણી ધાર્મિક કાનૂની કિતાબ કહેવાય. પણ જુદાજુદા અપરાધોનું વર્ણન વાંચી

પુષ્કળ રમૂજ ઉત્પન્ન થાય છે, અને તેને માટે જે શિક્ષા ફરમાવી છે તે અચંખો પમાડનારી છે. ફાર-સીમાં કહેવત છે કે “ નીમ હકીમ વ ખતરે જન ” યાને ઊંટ વૈદ્યાંથી જનનો જોખમ રહે છે અને તેવી જ રીતે વંદીદાદના હોરમઝદે બી બકાટ કરેલો લાગે છે.

બરવાડના કૂતરાને, ખરાબ ખોરાક ખવાડનારને, એક માણસના ખૂન કરનાર કરતાં વધુ સગ્ન ફર-માવી છે. એક ખૂની ફક્ત ૬૦ ફટકા ખાઈ છૂટી જઈ શકે છે; પણ કૂતરાના ખરાબ ધણીને ૨૦૦ ફટકાની સગ્ન થાય છે.

તે જ પ્રમાણે જે જમીનમાં મુરદું દાટેલું હોય અને તે જમીન કોઈ શખસ એક વરસની અંદર ખેડે —તરતની સુવાવડી ઓરત પાણી પીએ—તરત મરે-લાના ઘરમાં ધાર્મિક ક્રિયા કરે મુરદાને બરોબર નહિ બાંધવાના કારણે લીધે મુરદાં ખાનાર કૂતરાં અથવા પક્ષી મુરદાનો કોઈ ભાગ પાણી

અથવા ઓરવર નજદીક ખસડી જાય તો એવા સધળા ગુનાહકારોને બસો ફટકા મારવાનું ફરમાવેલું છે. (એ રીતે ગીધો જે મરેલા પારસીઓના બદનના દુકડા મલખાર હીલની અતરાફમાં નાખે છે તેને લીધે આખી પારસી કોમને ૨૦૦ ફટકા અને શ્વાનનું આખું શરીર ઢાંકી લઈ જાય છે તેને માટે ૮૦૦ ફટકા મારવાની સજા ખરી રીતે થવી જોઈએ.)

વળી જે કોઈ મુવેલાં માણસ અથવા કૃતરાંનું હાડકું બે પાંસળા જેટલું ભોંય પર નાખે તેને ૨૦૦ ફટકા, જે કોઈ છાતીના હાડકાં જેટલું નાખે તેને ૪૦૦ ફટકા, માથા જેટલું નાખે તેને ૬૦૦ ફટકા; અને મુરદાની લાશને આખી નાખે તેને ૧૦૦૦ એક હજાર ફટકા મારવા. જે કોઈ રીમન છતાં પાણીને તથા ઓરવરને અડકે તેને ૪૦૦ ફટકા; કોઈ મુવેલાને સુરવાળ પહેરાવે તેને ૬૦૦ ફટકા; જે મુએલાંનું આખું શરીર ઢાંકે તેને ૮૦૦ ફટકા; જે કોઈ નાના કૃતરાને મારી નાખે તેને ૫૦૦ ફટકા, ખોવાઈ



મથેલા કૂતરાને મારી નાખે તેને ૬૦૦ ફટકા, પાસ-  
ખાની કરનાર કૂતરાને મારી નાખનારને ૮૦૦ ફટકા;  
વંધહુલા પર કૂતરાને મારનારને ૧૦૦૦ ફટકા; અને  
ઉદૂ એટલે પાણીમાં રહેનાર કૂતરાને મારનારને ૧૦૦૦૦  
ફટકા મારવા. મોતની સજા માત્ર જે કોઈ હગાઈથી  
લોકોને પાક કરવાનું કામ માથે લે તેને માટે, જે  
નસેસાલાર એકલો મુરદાને જાયકી લઈ જાય અને  
અવલમંજલ પહોંચાડે તેને માટે; અને જે ઉદૂ  
એટલે પાણીના કૂતરાને મારી નાખે તેને માટે છે.

વંદીદાદની ૪ થી પરગરદ તપાસતાં માલમ પડે  
છે કે વહેવારી તથા ફેાજદારી ગુનાહોનો ખીચડો કરી  
ખંને જાતના કાયદા એકસરખા ગણે છે; બલકે  
વહેવારી કાયદા તોડનારને ફેાજદારી કાયદા તોડનાર  
કરતાં વધારે ગુનેહકાર હગવી સખ્ત શિક્ષા કરવાનું  
ફરમાવ્યું છે. એક શખ્સ ખીજને વહેતું લોહી નીકળે  
તેવો જખમ કરે કે સામો માણસ મરી જાય તેને  
ફક્ત ૬૦ ફટકા મારવા; પણ જો કોઈ વચનને લગતો

કોલ તોડે તેને ૩૦૦ ફટકા, હાથ મસલેલો કોલ તોડે તેને ૬૦૦ ફટકા પશુની કિંમતનો કોલ તોડે તેને ૭૦૦ ફટકા. ઢોરની કિંમતનો કોલ તોડે તેને ૮૦૦ ફટકા, દેશની કિંમતનો કોલ તોડે તેને ૧૦૦૦ ફટકા મારવા.

વંદીદાદમાં કોઈ જગ્યાએ ચોરી અથવા છીનાણું અથવા ખીજ સાંસારિક કાનૂનો ભંગ કરનારને ગુનાહોની સજા ફરમાવી જ નથી. આખી ચોપડીમાં રીમન કેમ થાય છે અને કેમ ગાયનું મૂતર પીને અને દીલે ચોપડીને પાક કરી શકાય છે તે પર પીંજણપાટલો કયો છે. કૂતરાઓથી જોટલું રીમન ( નાપાકી ) નહિ થાય તેટલી માણસોથી થાય છે. અને જો કે આજના જમાનામાં સાબિત થઈ ચૂક્યું છે કે બધી નાપાકી અને ખીમારી માંખોથી ફેલાય છતાં વંદીદાદમાં માખ તેમ કરતી નથી એમ જણાવ્યું છે ! એ કેતાબમાં કૂતરા, ગાય, ઢોર, બકરાં, મેઢાને માણસ કરતાં વધુ જીવો દરજ્જે આપ્યો છે.

કોમી બંધારણ 'શું હોવું જોઈએ, કેટલી ખેરીઓ

પરણી શકીએ, છૂટાછેડા આપી શકીએ કે નહિ, છોકરાછોકરીઓનો વારસો કેટલો આપવો, ઐરીઓને શું હકો આપવા, એ સમજાના જરૂરી કાનૂનો જે દરેક ધર્મમાં હોવા જોઈએ તે તો જરૂરથીઓ પાસે પોતાના ધર્મ તરફથી તો કાંઈ છે જ નહિ. ગર્ભ સદીમાં પારસીઓએ પારસી મેરેજ એક્ટથી પોતાને માટે કાયદાઓ ઘડ્યા, પણ તે અગાઉ તો જરૂરથીઓ એકથી વધુ ઐરાઓ પરણતા. ખુદ જરૂરથીઓએ પોતાને પણ ત્રણ ઐરીઓ હતી. આ દુન્યામાં કોમની ઉન્નતિ કરવા માટે તો કાંઈ ધાર્મિક કેતાબમાં મળી શકતું નહિ પણ મરી ગયા બાદ રવાનની ઉન્નતિને માટે પણ આપણે બધો આધાર બળદના પૂંછડાના બાલ ઉપર રાખ્યો છે, કારણ કે તે વરસ્યાજીની પૂંછડીનો બાલ લઈને જે આલાતની વીંટી બનાવે છે તેનાથી જ રવાનને માટે ક્રિયા થઈ શકે છે. તે વિના કાંઈ થઈ શકતું નથી. તેટલામાં ભોગભોગે વરસ્યાજીનું (બળદનું) પોતાનું જ રવાન થઈ જાય તો પેલાં બધાં રવાનો લટકી રહે, કારણ પછી તે આલાતની વીંટી રહ થઈ

જય છે, અને નવો વરસ્યાજી (બળદ) આવે નહિ ત્યાં સુધી કાંઈ ક્રિયા થઈ શકે નહિ ! કેવી વાહીઆત વાત ! કેવું શરમાવા જેવું !

મારા અભ્યાસ પ્રમાણે તો હું એ નક્કી વિચાર પર પૂગ્યો છું કે એ જરથોસ્તી પુસ્તકો પ્રમાણે તો મનશની (સારા વીયાર), ગવશની (સારી વાણી) અને કુનશની (સારા કર્મ) નીચે વર્ણવવામાં આવેલા કામમાં સમાર્પ જય છે:—

મનશની = અજરથોસ્તીઓ માટે ખૂરું ધમ્મવું !

ગવશની = ઝાડ, પાણી, આતશ, ગોસ્પંદ વગેરેની બંદગી કરવી.

કુનશની = કૂતરાની સેવા કરવી અને મરધાને ખવાડવું. આપણે જે હાલમાં મગફરી લઈએ છીએ કે હમ તો કોઈને હમારા ધર્મમાં વટલાવતા નથી એ પણ સદંતર ખોટું થઈ રહ્યું છે. એક વેળા જરથોસ્તીઓની સંખ્યા દુન્યામાં છ કરોડની હતી, તે થું

વટલાવ્યા વગર જરથોસ્તી થયા હતા ? શું જરથોસ્ત-  
 સાહેબે પોતે લોકોને વટલાવ્યા ન હતા ? અસ્કંદીઆરને  
 જરથોસ્તી ધર્મ ફેલાવવા શું જરથોસ્તે તેને ર્ધન નન  
 ખનાવ્યો ન હતો ? તો પછી લોકો પર એ ધર્મનો  
 દરવાજો બંધ કરનારા ખુદાની નઝરે ગુનાહકાર હરતા  
 નથી ? અગર દસ્તુરો પોતાના પેટ ભરવાને ખાતર  
 વંદીદાદમાં માનવાને લોકોને ઉત્તેજન આપે છે, તો  
 પરગરદ ૩, ૪૨ માં એમ સાફ લખ્યું છે કે “ જે  
 કોઈ ગુનેહગાર શખ્સ બલી દીનની પૂછપરછની ખાકેશ  
 રાખતો હોય તો (સજાવાર છે કે) તેને સવાખની  
 મનશનીનો કરીને બલી દીન ઉપર બેશક કરે કે જેથી  
 તેના ગુનાહની ખુનોખેખ ઊખડી જાય છે.” તો તે પ્રમાણે  
 અમલ કરી જરથોસ્તી દીનમાં લોકોને લાવતા કેમ  
 નથી ? વાંસદામાં નવજોત થઈ તેમાં એટલો શોર બકાર  
 મચાવવાની શી જરૂર હતી ? ઊલટું જરથોસ્તીઓએ  
 તો ખુશ થવું જોઈએ. પણ અફસોસની વાત છે કે  
 દુન્યામાં હવે જરથોસ્તી ધર્મ જેવું કંઈ રહ્યું નથી.

આજે આપણે ક્રિયા કામો કરીએ છીએ એ કાંઈ ધર્મ નથી. આપણી પાસે કોઈ ધાર્મિક ક્રેતાળ નથી. ગાથા, જે કદાચ જરથોસ્તના વખતના હોય પણ તેમાં તો ખુદા પાસે બંદગી સિવાય બીજું કાંઈ નથી. તેથી જરથોસ્તસાહેબ ધર્મ શું લાવ્યા હતા, લોકોને શું કહેવા માગતા હતા, ખુદા તરફથી એમને શું પેગામ મળ્યો હતો તે તો કાંઈ જણાતું નથી. હાલની જે ચોપડીઓ જરથોસ્તી ધર્મપુસ્તકોમાં ખપે છે, તે ઉપરથી તો ખુદા અને શેતાન બંનેને સરખા હક અને તાકાત હોય એમ માલમ પડે છે. યાને અહરેમન (શેતાન) પણ ખરાબ મુલ્લકો, ખરાબ હવા, ફાડી ખાનાર જનવર, વગેરે બનાવી શક્યો છે. સારા મુલ્લકો, સારી હવા, નિર્દોષ ચરંદા અને પરંદા તેમજ માણસજાતને ખુદાએ સરજ્યા તો પછી આફ્રિકાના માણસખાકે ઇ-સાન વાઘાડ્યો કરતાં પણ વધુ ત્રાસદાયક છે તે બી ખુદાએ જ બનાવ્યાં તો ખુદાની પેદા કરેલી ચીજોમાં બી ત્યારે તો ખામી આવી ! બીજું મહુરમઝદ કે જેને જરથોસ્તીઓ ખુદાને

દરજે માને છે તેને છ અમશાસપદોની સાથે ભેગો મણીને જે મરતભો તથા યુઝરમી ખુદ આપણા પેદા કરનાર એકલાને જ સજવાર છે તે યુઝરમી અને જલાલ તેના પેદા કીધેલા અમશાસપદોને બી આપેલી છે ! ( જુઓ આખી ઇજ્જત, વીસપરદ, યસ્ત.)

બીજું નીતિના નિયમ કરતાં ક્રિયાકામને વધારે અમત્યના ગણેલા છે અને દીઝ અથવા અંતઃકરણની પાકીઝમી કરતાં બદનની અથવા શરીરની સફાઈને વધારે જરૂરની માની છે. અને તે સફાઈ બી બળદના મૂતરથી મેળવવી કે જે મૂતર આજે હાલની વિજ્ઞાનની વિદ્યા પ્રમાણે નાપાક અને જંતુઓથી ભરેલી હોય છે. કારણ બદનમાં ચોખ્ખું પાણી પીધા પછી દીલમાં જે મેલ અને કચરો હોય તે પિશાચ થઈને બહાર પડે છે—પછી તે બળદનું હોય કે ઇન્સાનનું. ગુનાહોથી દૂર રહેવા કરતાં, નસાથી દૂર રહેવા બાબે સખત તાકીદ કરી છે અને પાપોથી મુક્તિ પામવાના ઉપાયને બદલે નસાથી (નાપાકીથી) પાક થવાના બેઠંગી

ક્રિયા કાંડો શિખાડ્યા છે !

ક્રિયાનિયમના કાયદા તોડનારને નીતિનિયમના કાયદાનો ભંગ કરનાર કરતાં વધારે ગુનાહકાર ઠેરવ્યો છે. એટલે, ચોર છીનાળ અને ખૂની છટકી જઈ શકે. અને માણસના જન કરતાં એક કૂતરાનો જીવ વધારે કીંમતી ગણેલો છે. (વંદીદાદ)

આપણા આત્મા અને શરીરની પાકીઝગીની કયાને બદલે આપણા નખ અને બાલની ક્રિયા કરવા શીખવ્યું છે ! તથા પેશાબ કરવા પહેલાં કેટલાં બાણતર બાણવા જોઈએ અને કેવી રીતે બેસીને પેશાબ કરવી તે શિખાડ્યું છે ! અક્કલ અને દાનાઈની તાલોમને ઠેકાણે કૂતરા, મરઘા, તથા દેવ દરજ્જેનાં ટાહેલાંથી જ ચોપડીઓ ભરી દીધી છે.

હવે જરથોસ્તીઓ જે એમ કહે કે વંદીદાદ, વીસપરદ, વગેરે હમારી ધાર્મિક કેતાબ નથી તો તે પણ મુશ્કેલ થઈ પડવાનું. કારણ અસલના જમાનામાં ઇજ્જતને, વીસપરદ, ગાથા અને વંદીદાદ એ ચારે



દશ્તરો મળીને એક જ પુસ્તક ચાને વંદીદાદના નોસ્કને નામે ઓળખાતો હતો. વંદીદાદનોજ ઇન્કાર કરીએ તો પછી પારસી ધર્મમાં કાંઈ બાકી રહેવાનુંજ નહિ, કારણ હાલના આપણા ધર્મમાં ક્રિયા સિવાય કાંઈ ધર્મ નથી અને તેનો દારોમદાર વંદીદાદ પર જ છે. દસ્તુરોનો આખો વર્ગ એ કેતાબ-થી જ પળાય છે, નહિ તો એ લોક ક્યારનાએ કોઈ બીજા સારા ધંધા પર લાગી ગયા હોતે.

હાલની સ્થિતિ એવી છે કે લોકોને વધારે વહેમી બનાવી તેઓને અજ્ઞાન રાખી, ક્રિયા કામો કરાવવામાં તેઓને હિતેજન આપવું એ હાલના આપણા દસ્તુરોનો ધર્મ છે ! આપણા એ કહેવાતા રાહબરો પોતે જ રસ્તો ગુમાવી બેઠા છે, તો પછી કોમની તે શી દશા ! ઓએ પોતે જ જાણુના નથી કે જરથોસ્ત-સાહેબ કયા જમાનામાં હસ્તીમાં આવ્યા હતા, તેમની ખરી તાલીમ શું છે. તો પછી બીજા જરથોસ્તીઓ તો શું જાણે ? એ ઘણું વિચારવા યોગ્ય છે. કે શા માટે ખુદાએ જરથોસ્તીઓની એ સ્થિતિ કરી

કે આજે પોતાનો ખરો ધર્મ વટીક જાણતા નથી. શા માટે ખુદાએ સિકંદરના હાથે નહિ રોક્યા અને પવિત્ર કેતાબો બળવા દીધી ? ફરી શા માટે ખલીફા ઉમરનાં લશ્કરોને ઇરાન પર ચઢાઇ કરી આપણી કેતાબોનું બીજી વાર નાશ કરાવ્યો ? કેમ કરતાં તે જાહોજલાલીભર્યા જરથોસ્તીઓ કંગાલ આરબોના હાથે હારીને ગુલામીમાં વેચાઇ ગયા ? રાજપાટ જતું રહ્યું અને મુલ્કથી બેમુલ્ક બની હિંદુસ્તાનમાં આશરો લેવો પડ્યો. શા માટે છ કરોડની વસ્તી ધટ્ટીને એક લાખ થવા પામી અને તેમાં પણ એટલી હદ સુધીની ધાર્મિક અજ્ઞાનતા, િકુસંપ અને બદ્દેલી. શું એ સઘળું ખુદાની મરજી વિરુદ્ધ થઇ શક્યું હશે ? હરગેઝ નહિ. ત્યારે આપણી હાલની દશા જ ગવાહી આપે છે કે ખુદાનો કેપ જરથોસ્તીઓ ઉપર ઊતર્યો છે. તે છતાં આંખે પાટા બાંધીને ખોટું ગુમાન રાખવું કે હમે જ ખરા ધર્મી છીએ અને બહેશ્ત તે હમારે માટે જ રીઝવડ છે, બીજા સઘળા દુરવંદો છે, અને દોજ ખમાં જ તેઓનો હાર થનાર છે. અગર એ વાતમાં

વજૂદ હોય તો આપણી ફરજ નથી કે બીજા ધર્મવાળાઓને પણ બહેસ્તમાં જવાનો રસ્તો દેખાડીએ ? આપણને તે બંધ કરવાનો હક કોણે આપ્યો ? એ આપણી રીતિ બિવિધની પૂરી હલાકીની અગમચેતી છે. એ તો ઠીક છે કે બીજા ધર્મવાળાઓ આપણો ધર્મ શું છે તે જાણતા નથી. નહિ તો દુન્યાની હસીમાં આવ્યા વગર રહેતે નહિ.

કહેવાય છે કે ઇરાનથી નાસી આવ્યા તેનું કારણ પવિત્ર આતશનો બચાવ કરવા અને ધરમ સાચવવા અહીં આશરો લેવો પડ્યો. પણ તેનું પોકળપણુંથી હવે અહેવાલે ઇરાનશાહ નામની ચોપડી જે દસ્તુર મીરજાંએ લખી છે તે પરથી માલમ પડે છે. ઇરાનથી કાંઈ આપણે આતશ લાવ્યા ન હતા. એ તો નેરીઓસંગ ધવલ અને તેના સાથીઓ જ્યારે હિંદુસ્તાન આવતાં બરદરિયે તોફાન વચ્ચે સપડાઈ ગયા ત્યારે માનતા માની કે હિંદુસ્તાન પૂજ્યા બાદ તેઓ એક આતશ પજરાવશે. ક્યાં તે

માન્યતા અને કયાં આજ્ઞના બેહદા પૈમાનો ધુમાડો !  
 ગરીબ જરથોસ્તીઓની આંતરડીની આગ બૂખમરાથી  
 હોલવાઈ જાય છે તેની દાદ કોઈ લેવું નથી, ને એ  
 આગ જેને ખુદાએ મનુષ્યની સેવા માટે સરજેલ  
 છે તેના ઉપર પૈમાનો ધુમાડો કરી પારસીઓ તેના  
 ગુલામ બન્યા છે. જાણે હિન્દુસ્તાનમાં એવી રીતના  
 વહેમો બહુ નહિ હોય તેમ ચાલી ચલાવીને હવે તો  
 ધરિાનના આતશ માટે પણ સુખડ અને લોખાન  
 મોકલવાની મૂરખ કોશિશ કરી રહ્યા છે. જરથો-  
 સ્તીઓનો તેમાં વાંક બી શું હોઈ શકે ? વંદી-  
 દાદમાં જ માણસોનો જાન એક કૃતરાં કરતાં પણ ઓછી  
 કીમતનો ગણ્યો છે તો બલે ને ગરીબ મરે. વિનાશ-  
 કાલે વિપરીત બુદ્ધિ.

જ્યારે જરથોસ્તીઓની એવી ડામાડોળ સ્થિતિ  
 છે તે બહાઈઓ પોતાના આકર્ષિત સિદ્ધાંતો જેવાં  
 કે—મનવજાતની એકતા, સત્યની સ્વતંત્રપણે શોધ,  
 સ્ત્રીપુરુષની સમાનતા, મતાગ્રહો અને પક્ષપાતોનો

ત્યાં, ખર્ચનું વિચાર પર રચાવવું, વિશ્વવ્યાપક  
સાંતિ, વિશ્વવ્યાપક ફેળવણી, આત્મિક સહભાવવાળી  
આર્થિક વ્યવસ્થા, એક વિશ્વભાષા, એક આંતર-  
રાષ્ટ્રીય ન્યાયમંદિર, એવી અનેક આ જમાનાને  
અનુસરતી તાર્લીમેથી જરૂરેસ્ટીએને પોતાના તરફ  
ખેંચે તેમાં કાંઈ નવાઈ જેવું નથી.

આત્મિક ખોરાકની કાટાહીને લીધે જરૂરે  
ખીજા ધર્મો તરફ દોળે એ અવશ્ય છે. પૂરત  
જુમાં જ્યાં સુધી એ આત્મિક ખોરાક કામ  
પાડવામાં ન આવે ત્યાં સુધી દિન પર દિન  
વધુ અને વધુ અંશીર થતી જ જશે.

---

પ્રકાશક : નરીમાન મંચેરજી ખંભાત  
રેલવે કોત્તાની, મહુ.

મુદ્રક : મણિલાલ કન્યાશુદ્ધાસ પટેલ, ધી સેક્ટર  
પ્રિન્ટિંગ પ્રેસ, પાંચકુવા, કુવારા સામે-અ.જ.પા.ક.

